



## विशेष कविता (Special Hindi Poem)

[Source: www.brahma-kumaris.com](http://www.brahma-kumaris.com) (Main Website) | [www.bkgoogle.com](http://www.bkgoogle.com) (BK Google)

### • ब्राह्मण जीवन की सफलता का आधार

हर परिस्थिति आती हमें कुछ ना कुछ सिखाने  
विघ्नों पर जीत दिलाकर अनुभवी मूरत बनाने

असफलता ही सफलता का आधार कहलाती  
सफलता का स्वाद हमें असफलता ही चखाती

परिस्थितियां हमेशा सिखाने का अवसर लाती  
हमारे अन्दर दिव्य गुण का विकास कर जाती

धन की क्षति होने पर मन में आए यही विचार  
एक ना एक दिन मिट जाएगा ये सारा संसार

नजरों से जो दिखाई देता है वो सब होगा नष्ट  
यही अभ्यास करें तो अन्त समय ना होगा कष्ट

देह का कोई सम्बन्धी यदि छोड़कर हमें जाए  
नष्टोमोहा बनने का इरादा मजबूत होता जाए

सच्चा साथी शिवबाबा विचार ये मन में आए  
किसी भी देहधारी का संग मन को ना लुभाए

चिन्ता सारी बाबा को देकर सेवा करते जाओ  
काम है ये बाबा का तुम मन से मौज मनाओ

कर्मभोग आता देखकर बिल्कुल ना घबराओ  
कल्प कल्प के विजयी समझकर इसे चुकाओ

हर परिस्थिति तुम्हें ज्ञान की धारणा कराएगी  
अनुभवी बनाकर अगली क्लास में ले जाएगी

राह में आने वाले पत्थर से दीवार नहीं बनाना  
उन्नति का पुल बनाकर विघ्नों से पार हो जाना

परिस्थिति करवाती अन्तिम परीक्षा की तैयारी  
पास करें हर परीक्षा को ऐसी स्थिति हो हमारी

हिम्मत और निश्चय को अपना औजार बनाओ  
विघ्नजीत बनकर तुम बाप समान कहलाओ

संघर्ष भरे जीवन से तुम बिल्कुल ना घबराना  
विजेता बनने के लिए खुद को मजबूत बनाना

जितनी परिस्थितियां हमारे जीवन में आएगी  
तीव्र गति से हमें सम्पूर्णता की ओर ले जाएगी

परिस्थिति के सम्मुख ना दिखाना तुम मजबूरी  
उन्नति के लिए विघ्नों का आना भी है जरूरी

खुद को बहादुर समझकर विघ्नों से टकराओ  
सर्व विघ्नों को चूर चूरकर आगे बढ़ते जाओ

अपना जीवन सबके लिए प्रेरणास्रोत बनाओ  
औरों को आगे बढ़ाकर जीवन सफल बनाओ

\*ॐ शांति।

by: BK Mukesh bhai - [bkmukesh1973@gmail.com](mailto:bkmukesh1973@gmail.com)

For More Poems, visit – [www.bkofficial.com/poems-hindi](http://www.bkofficial.com/poems-hindi)



**OR** scan this QR code with your phone camera ->